



Палата „Емануел Чучков“
ул. Јордан Мијалков
П.Фах 249
1000 Скопје
Република Македонија
Тел: +389 2 3211 262
Факс: +389 2 3126 311
e-mail: dzr@dzr.gov.mk
www.dzr.gov.mk

Број:09-243/3

Дата: 22.03.2018

КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

Резиме

Државниот завод за ревизија изврши ревизија на финансиските извештаи на Демократска унија за интеграција (во натамошниот текст ДУИ) на сметката за редовно работење за 2016 година, заедно со ревизија на усогласеност.

Со извршената ревизија за 2016 година, изразивме мислење со резерва како во однос на вистинито и објективно прикажување на финансиските извештаи така и за усогласеноста на финансиските трансакции со релевантната законска регулатива, упатства и воспоставените политики.

Извршена е ревизија на финансиските извештаи, заедно со ревизија на усогласеност на сметката за редовното работење на ДУИ за 2015 година и изразено е мислење со резерва за вистинитоста и објективноста на финансиските извештаи, како и за усогласеноста на активностите, финансиските трансакции и информации со релевантната законска регулатива, упатствата и воспоставените политики.

Со ревизијата беше опфатено и спроведувањето на препораките дадени во Конечниот извештај на овластениот државен ревизор за 2015 година, при што констатиравме дека во текот на работењето на партијата за 2016 година од дадените четири препораки две препораки се спроведени, додека останатите две не се спроведени.

Со извршената ревизија на финансиските извештаи за 2016 година, заедно со ревизија на усогласеност, констатиравме одредени состојби, од кои како позначајни ги истакнуваме следните:

- извршено е евидентирање и искажување на сметководствените трансакции во деловните книги без соодветна потрепувачка сметководствена документација/прилози од кои може да се потврди веродостојноста на истите,
- извршен е попис на средствата и изворите на средствата со состојба на ден 31 декември 2016 година кој не е во целост спроведен согласно законската регулатива и

- благајничко работење со подигнатата готовина на парични средства не е целосно воспоставено.

За констатираните состојби дадени се препораки со цел преземање мерки и активности за нивно надминување.

Ревизијата истакнува постоење на системски слабости кои влијаат на работењето на субјектот, а за нивно надминување надлежни се други институции и тоа:

- не се пропишани конкретни насоки за постапувањето во однос на признавањето на приходите и расходите според сметководствено начело на модифицирано настанување на деловните промени и во однос на нивното евидентирање;
- присуство на пресметковни сметки во подзаконските акти за непрофитните организации;
- не е усогласен образецот на Годишен финансиски извештај со одредбите од Законот за финансирање на политичките партии, во делот на изворите на финансирање;
- поконкретно не е регулиран начинот на плаќање, уплата и евидентирање на членарината како извор на финансирање на политичките партии, како и на начинот на пренос на средствата од членарина од сметката за редовно работење на сметката за соодветна изборна кампања;
- отсуство на изработени пречистени текстови на закони;
- не е усогласено Упатството за распределба на средствата од буџетот на Република Македонија за годишно финансирање на политичките партии со одредбите од Законот за финансирање на политичките партии и
- потребно да се изврши усогласување односно допрецизирање на регулативата, заради воедначено искажување на сите извори на финансирање на политичките партии во финансиските извештаи.

Надлежните органи потребно е да преземат активности за надминување на утврдените системски слабости.

Од страна на овластеното лице на субјектот, не се добиени забелешки на Нацрт извештајот на овластениот државен ревизор.

1. Вовед

- 1.1. Извршивме ревизија на приложените финансиски извештаи на страна од 12 до 14 заедно со ревизија на усогласеност на Демократска унија за интеграција на сметката за редовно работење, кои се состојат од биланс на состојба на ден 31 декември, биланс на приходи и расходи за годината која завршува со тој датум, и преглед на значајни сметководствени политики и објаснувачки белешки кон финансиските извештаи.
- 1.2. Ревизијата на финансиските извештаи од точка 1.1. на овој извештај е извршена согласно член 22 став 1 од Законот за државната ревизија и Годишната програма за работа на Државниот завод за ревизија согласно член 23 од Законот за државна ревизија.
- 1.3. Извршена е ревизија на финансиските извештаи на Демократска унија за интеграција за редовното работење за 2015 година и изразено е мислење со резерва за вистинитоста и објективноста на финансиските извештаи, како и за усогласеност на активностите, финансиските трансакции и информации со релевантната законска регулатива, упатствата и воспоставените политики.
- 1.4. Финансиските извештаи од точка 1.1. на овој извештај се одговорност на раководството на партијата застапувано од:

- Али Ахмети, претседател на ДУИ.

Оваа одговорност вклучува дизајнирање, имплементација и одржување на интерна контрола која што е релевантна за подготвување и објективно презентирање на финансиските извештаи коишто се ослободени од материјално погрешни прикажувања, без разлика дали се резултат на измами или грешки, избор и примена на соодветни сметководствени политики, како и правење на сметководствени проценки кои што се разумни во околностите.

Раководството на субјектот е исто така одговорно за осигурување дека активностите, финансиските трансакции и информации, рефлектирани во финансиските извештаи се во согласност со релевантната законска регулатива, упатства и воспоставени политики.

- 1.5. Одговорност на ревизорите е да изразат мислење за финансиските извештаи од точка 1.1. врз основа на извршената ревизија. Оваа одговорност вклучува и изразување мислење за тоа, дали активностите, финансиските трансакции и информации рефлектирани во финансиските извештаи се, во сите материјални аспекти, во согласност со релевантната законска регулатива, упатства и воспоставени политики.

Оваа одговорност вклучува извршување на постапки за добивање ревизорски

докази за тоа дали приходите и трошоците се користени за планираните намени утврдени од страна на законодавецот. Таквите постапки вклучуваат и процена на ризикот од неусогласеност.

Ревизијата е извршена во согласност со Ревизорските стандарди на Врховните ревизорски институции (ISSAI). Овие стандарди налагаат да ги почитуваме етичките барања и да ја планираме и извршиме ревизијата со цел да добиеме разумно уверување за тоа дали финансиските извештаи се ослободени од материјално погрешни прикажувања. Ревизијата вклучува извршување на постапки за прибавување на достатни соодветни ревизорски докази како поткрепа на нашите заклучоци. Избраните постапки зависат од расудувањето на ревизорот, вклучувајќи ја и проценката на ризикот од материјална неусогласеност, без разлика дали е резултат на измами или грешки.

При процена на ризикот, ревизорот ги разгледува внатрешните контроли релевантни за подготвување и објективно презентирање на финансиските извештаи со цел да се дизајнираат ревизорски постапки кои се соодветни во околностите, но не за целите на изразување на мислење за ефективноста на внатрешните контроли на субјектот. Ревизијата исто така вклучува оценка на соодветноста на користените сметководствени политики и на разумноста на сметководствени проценки направени од страна на раководството на субјектот, како и оценка на севкупното презентирање на финансиските извештаи. Веруваме дека ревизорските докази коишто ги имаме прибавено се достатни и соодветни за да обезбедат основа за нашето ревизорско мислење.

2. Цели, заснованост и период на вршење на ревизијата

2.1. Цел на ревизијата на финансиските извештаи е да му овозможи на ревизорот да добие разумно уверување за тоа дали финансиските извештаи земени како целина се ослободени од материјално погрешни прикажувања било поради измама или поради грешка, овозможувајќи му на ревизорот да изрази мислење за тоа дали финансиските извештаи се изготвени, во сите материјални аспекти, во согласност со применливата рамка за финансиско известување и да известува за финансиските извештаи и да комуницира, во согласност со ревизорските наоди.

Цел на ревизијата на усогласеност во врска со ревизијата на финансиските извештаи е ревизорот да добие разумно уверување за тоа дали активностите, финансиските трансакции и информациите рефлектирани во финансиските извештаи се, во сите материјални аспекти, во согласност со релевантната законска регулатива, упатства и воспоставени политики и да ја известува законодавната власт и други соодветни тела за наоди и расудувања.

2.2. Финансиските извештаи кои се предмет на овој извештај се засновани врз завршната сметка составена според применливата рамка за финансиско известување во Република Македонија.

- Ревизијата од точка 1.1. погоре е планирана и извршена во периодот од 29.11.2017 до 31.12.2017 година кај Демократска унија за интеграција - ДУИ на сметката за редовно работење за 2016 година од тим на Државниот завод за ревизија.

3. Осврт на ревизијата од претходната година – спроведување на препораките

Ревизијата од точка 1.1. погоре опфати и ревизија на спроведување на препораките дадени во конечниот извештај на овластениот државен ревизор во 2015 година. Во прилог 1 (прилог кон овој извештај), дадени се резултатите од извршената ревизија на спроведување на препораките презентирани во конечниот извештај на ОДР за 2015 година, при што ревизијата констатира дека две препораки се спроведени, додека останатите препораки не се спроведени.

4. Наоди и препораки

Прашањата кои ги покрива овој извештај беа дискутирани на завршниот состанок со претставници од партијата - предмет на ревизија одржан на ден 10.01.2018 година.

Од страна на овластеното лице на субјектот, не се добиени забелешки на Нацрт извештајот на овластениот државен ревизор број 09-243/1 од 08.02.2018 година.

Констатирани се следните состојби:

4.1. Финансиски извештаи

- 4.1.1. Со извршениот увид во деловните книги на ДУИ и приложената сметководствена документација со која се врши потврдување на искажаните расходи за потрошени материјали и извршени услуги како и искажаните обврски кон добавувачите, утврдивме дека за дел од фактурите од добавувачите во вкупен износ од 657 илјади денари не е приложена соодветна и целосна поткрепувачка документација (испратници, работни налози за извршени услуги).

Ваквата состојба не е во согласност со член 10 од Законот за сметководството за непрофитните организации и член 13 од Правилникот за сметководството за непрофитните организации, согласно кои непрофитните организации внесувањето на податоците мора да го засноваат на веродостојни, целосни и уредни сметководствени документи, со што се докажуваат настанатите финансиски промени што влијае на можноста од потврдување на искажаните податоци во финансиските извештаи.

Препорака:

Одговорното лице на партијата да преземе мерки и активности за обезбедување на целосна документација како прилог кон фактурите од

добавувачите и воспостави контроли со кои ќе се овозможи внесување на деловните промени и трансакции во финансиските извештаи, врз основа на веродостојна и уредна документација.

4.1.2. ДУИ нема преземено активности за вршење на целосен и комплетен попис на средствата и изворите на средствата за 2016 година, при што ревизијата утврди состојби кои не се во согласност со Законот за сметководството за непрофитните организации и Правилникот за сметководството за непрофитните организации и тоа:

- за недвижните ствари/градежни објекти сопственост на ДУИ не е изготвена пописна листа, врз основа на документ за сопственост, локација и големина на имотот;
- пописната листа за опремата не е целосно пополнета и истата содржи податоци само за количината, но не и вредносни показатели за опремата, потребни да се изврши усогласување на сметководствената со фактичката состојба на опремата;
- не е извршен попис на земјиштето за кое ДУИ располага со документ за сопственост – имотен лист,
- не е извршен попис на паричните средства на трансакциска сметка со изготвување на посебна пописна листа за состојбата на истите;
- не е извршен попис на возилата кои ги користи ДУИ по основ на склучени договори за користење на патничко возило како и попис на возилата по склучени договори за дар и
- не е извршено означување на материјалните средства со инвентарни броеви.

Нецелосно спроведениот попис, како активност за усогласување на состојбата на средствата и нивните извори искажани во сметководствената евиденција со фактичката состојба утврдена со пописот, има влијание на реалноста и објективноста на искажаните состојби на средствата во Билансот на состојба на ден 31 декември.

Препорака:

Одговорното лице на ДУИ да преземе мерки за целосно спроведување на пописот на средствата и изворите на средствата во сите фази, изготвување на пописни листи за градежни објекти, земјиште, парични средства, пополнување на сите потребни податоци во пописните листи, означување на постојаните средства со инвентарни броеви.

4.1.3. Со извршената ревизија на искажаниот тековен промет во износ од 628 илјади денари на сметката Парични средства во благајна го констатиравме следното:

- во својата благајна ДУИ држи пари во готово во висина поголема од износот утврден во благајничкиот максимум и

- за подигнатата готовина во каса не се изготвува благајнички извештај, со прилог документи за евиденција на прометот на благајната (каса прими и каса исплати), со образложение дека во текот на 2016 година извршени се само три трансакции (влез и излез) на паричните средства.

Наведените состојби не се во согласност со член 20 од Законот за платниот промет и член 10 и член 13 од Законот за сметководството за непрофитните организации и Правилникот за сметководството за непрофитните организации и имаат влијание врз начинот на постапувањето со готовината во благајната.

Препорака:

Одговорното лице на партијата да преземе активности за:

- држење на пари во готово во висина на благајничкиот максимум,
- воспоставување на благајничко работење и водење на благајничка евиденција врз основа на уредна, ажурна и веродостојна документација.

Основ за изразување на мислење

Вкупен ефект од изнесените наоди, кои се основ за изразување мислење, во точката 4.1. кои се однесуваат на не обезбедување на соодветна и целосна поткрепувачка документација за дел од фактурите за извршени набавки и услуги, непреземени активности за вршење на целосен и комплетен попис на средствата и изворите на средствата за 2016 година и нецелосно воспоставено благајничко работење со подигнатата готовина на парични средства, имаат влијание врз издаденото мислење од страна на ревизијата.

5. Ревизорско мислење

Мислење за финансиските извештаи

Според наше мислење, освен за можните ефекти на прашањата изнесени во точката 4.1. финансиските извештаи ги прикажуваат вистинито и објективно, во сите материјални аспекти, финансиската состојба на Демократска унија за интеграција на ден 31 декември 2016 година како и резултатите на финансиските активности за годината која завршува со тој датум, во согласност со применливата рамка за финансиско известување

Мислење за усогласеност со закони и прописи

Според наше мислење, освен за можните ефекти на прашањата изнесени во точката 4.1. активностите, финансиските трансакции и информации, рефлектирани во финансиските извештаи на Демократска унија за интеграција, во сите материјални аспекти се во согласност со релевантната законска регулатива, упатства и воспоставени политики.

6. Останати прашања

6.1. Согласно член 13 од Законот за сметководството за непрофитните организации¹ признавањето на приходите и расходите на непрофитните организации се спроведува според сметководствено начело на модифицирано настанување на деловните промени, односно трансакции, што значи дека приходите се признаваат во пресметковниот период во којшто настанале според критериумот на мерливост и расположливост. Согласно наведениот член, приходите се мерливи кога можат да се искажат вредносно и постапувањето при евидентирањето на истите кај политичките партии е еднообразно, додека под критериумот расположливост на приходите во пресметковниот период се подразбира дека приходите се расположливи кога се остварени во пресметковниот период или во рок од 30 дена по истекот на пресметковниот период, под услов приходите да се однесуваат на пресметковниот период и да служат за покривање на обврските од тој пресметковен период.

Исто така во однос на расходите е регулирано дека расходите се признаваат во пресметковниот период во којшто настанале или во рок од 30 дена по истекот на пресметковниот период, под услов обврската за плаќање да настанала во тој пресметковен период.

Примената на критериумот расположливост на приходите, како и признавањето на расходите, во пракса создава потешкотии при сметководственото евидентирање на трансакциите во деловните книги на партиите, како и разновидност во постапувањето при евидентирањето на истите.

Ревизијата смета дека надлежните органи потребно е да донесат поконкретни насоки за постапувањето во однос на признавањето на приходите и расходите според сметководствено начело на модифицирано настанување на деловните промени односно трансакции, како и во однос на нивното евидентирање или да се преземат мерки за законско доуредување.

6.2. Со одредбите на член 23 став 3 од Законот за финансирање на политичките партии е уредено, политичките партии сметководството да го водат според одредбите на Законот за сметководство за непрофитните организации. Во член 13 од Законот за сметководство за непрофитните организации и член 18 од Правилникот за сметководство за непрофитните организации² уреден е начинот на признавање на приходите и расходите на непрофитните организации, кои упатуваат на примена на сметководственото начело на „модифицирано настанување на деловните промени, односно трансакции“. Врз основа на наведените закони, донесени се подзаконски акти за унифицирано воспоставување на сметководствената евиденција кај

¹“Службен весник на Република Македонија” број 24/2003, 17/2011 и 154/15

²“Службен весник на Република Македонија” број 24/2003, 8/2009, 12/2009 и 175/2011

непрофитните организации и билансни обрасци:

- Правилник за сметковниот план и билансите на непрофитните организации³ и
- Правилник за содржината на одделни сметки во сметковниот план на непрофитните организации⁴.

Со извршениот увид во наведените акти ревизијата констатира дека се пропишани сметки и позиции кои не бараат одлив на парични средства односно истите претставуваат пресметковни позиции и нивното признавање се темели на сметководственото начело на „пресметковна основа“.

За надминување на утврдената состојба, надлежното министерство потребно е да преземе активности за изменување и дополнување на наведените подзаконски акти, со кои ќе се обезбеди доследно почитување на сметководственото начело на “модифицирано настанување на деловните промени, односно трансакции”.

6.3. Согласно член 13 од Законот за финансирање на политичките партии, утврдени се приватните извори од кои може да се врши финансирање на политичките партии. Истовремено, во Правилникот за образецот, формата, содржината и начинот на водење на Годишниот финансиски извештај за политичките партии („Службен весник на Република Македонија, број 21/2013), во точка 39 од пропишаниот образец на Годишниот финансиски извештај предвидена е позиција за расходи за камати на кредити и заеми, кои како извор на финансирање на политичките партии не е предвиден во горенаведениот закон.

Ревизијата смета дека е потребно надлежните органи да преземат активности за усогласување на подзаконските акти со изворите на финансирање на партиите предвидени со важечката законска регулатива.

6.4. Согласно членот 13 од Законот за финансирање на политичките партии, членарината е предвидена како дел од приватни извори на финансирање на политичките партии. Членарината претставува редовен износ на средства кој членот на партијата го плаќа годишно согласно со актите на партијата, кој износ поединечно по член, согласно член 14 од истиот закон, за период од една година не смее да биде повисок од една просечна исплатена нето плата во РМ објавена од Државниот завод за статистика. Приходите од членарина кај дел од партиите, се регулирани со интерни акти каде се пропишани висината на членарината, начинот на плаќање и уплата, како и начинот на нивното евидентирање, кои се разликуваат кај одделните партии.

³ “Службен весник на Република Македонија” број 117/2005, 11/2006

⁴ “Службен весник на Република Македонија” број 117/2005

Заради воедначено постапување кај сите политички субјекти, ревизијата смета дека е потребно надлежните органи да донесат поконкретни насоки за регулирање на начинот на плаќање, уплата, евидентирање, со цел еднообразност во начинот на нивното сметководствено евидентирање и потврдување на законски утврдениот лимит за секој член одделно и пренос на истите на сметките за изборната кампања.

6.5. Начинот, условите и постапката за основање, регистрирање и престанок на политичките партии се уредени со одредбите во Законот за политичките партии⁵ вклучувајќи ги и одлуките донесени од Уставниот суд на Република Македонија со кои се врши поништување, односно укинување на одредени одредби на наведениот закон објавени во „Службен весник на Република Македонија“ број 57/2007 и 60/2007. Начинот и постапката на обезбедување на финансиските средства, располагањето со средствата за тековната работа и дејствувањето на политичката партија, како и начинот на контрола на финансирањето и финансиско-материјалното работење на политичките партии е уреден со Законот за финансирање на политичките партии⁶, вклучувајќи ја и одлуката донесена од Уставниот суд на Република Македонија со која се врши укинување на одредени одредби на наведениот закон („Службен весник на Република Македонија“ број 36/2006). Со извршениот увид во наведените законски акти ревизијата констатира дека до периодот на известување од извршената ревизија не постојат пречистени текстови на наведените законски акти и покрај тоа што Законодавно-правната комисија на Собранието на Република Македонија е овластена да утврди пречистен текст на наведените закони.

Собранието на Република Македонија потребно е да ја задолжи Законодавно - правната комисија на Собранието на Република Македонија да утврди пречистен текст на горенаведените законски акти.

6.6. Согласно член 8, 9 и 10 од Законот за финансирање на политички партии утврден е начинот на редовно годишно финансирање од Буџетот на РМ. Средствата во утврдениот износ, почнувајќи од 2011 година за секоја фискална година се планираат во разделот на Министерството за правда. За трансферот на средствата Министерството за правда изработува поединечни Решенија кои ги доставува до политичките партии.

За потребите на годишното финансирање на политичките партии, донесено е Упатство⁷ со кое како надлежен одговорен орган за пресметка и распределба на средствата е утврдено Министерството за финансии. Упатството не е усогласено со одредбите од Законот за финансирање на

⁵ „Службен весник на Република Македонија“ број 76/2004, 5/2007, 8/2007, 5/2008 и 23/2013

⁶ „Службен весник на Република Македонија“ број 76/2004, 86/2008, 161/2008, 96/2009, 148/2011, 142/2012 и 23/2013

⁷ Упатство за распределба на средствата од Буџетот на Република Македонија за годишно финансирање на политичките партии („Службен весник на Република Македонија“ број 59/05, 73/07, 52/10 и Одлука на Уставен суд У.бр.16/2011 од 21.09.2011 година објавена во „Службен весник на Република Македонија,“ број 132/2011).

политичките партии во кој со измените од 2011 година како надлежен орган за планирање, пресметка, носење решение и трансфер на средствата за годишно финансирање на политичките партии е Министерството за правда. Горенаведеното укажува дека има потреба надлежните органи да извршат усогласување на Упатството како подзаконски акт со Законот за финансирање на политичките партии со цел попрецизно регулирање на начинот на финансирање на политичките партии од Буџетот на РМ.

ДЕМОКРАТСКА УНИЈА ЗА ИНТЕГРАЦИЈА
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

БИЛАНС НА ПРИХОДИ И РАСХОДИ ЗА 2016 ГОДИНА				
во 000 денари				
Опис на позицијата	Образло- жение	2016	2015	
Приходи				
Приходи од камата и позитивни курсни разлики	3.1.1.	12	22	
Приходи од членарини, подароци, донации и приходи од други извори	3.1.2.	3.010	14.575	
Приходи од кирии и закупнини	3.1.3.	243		
Други приходи	3.1.4.	10.953	17.716	
Пренесен дел од вишок на приходи од претходната година	3.1.5.	9.059	2.341	
Вкупно приходи		23.277	34.654	
Расходи				
Материјални расходи, услуги, амортизација	3.2.1.	16.331	12.128	
Други расходи	3.2.2.	696	694	
Пренесени средства	3.2.3.	1.180		
Капитални и други средства	3.2.4.	177	603	
Помошти, донации и други давачки	3.2.5.	39	9.300	
Плати и надоместоци на плати	3.2.6.	1.841	2.079	
Даноци и придонеси кои не зависат од резултатот	3.2.7.	267	791	
Вкупно расходи		20.531	25.595	
Нето вишок на приходи-добивка по оданочување				
		2.746	9.059	

ДЕМОКРАТСКА УНИЈА ЗА ИНТЕГРАЦИЈА
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

БИЛАНС НА СОСТОЈБА НА ДЕН 31.ДЕКЕМВРИ 2016 ГОДИНА				
				во 000 денари
Опис на позицијата	Образложение	2016	2015	
Актива				
Парични средства, краткорочни побарувања и АВР				
Парични средства	4.1.1.	2.746	59	
Активни временски разграничувања	4.1.2.	16	43	
Вкупно тековни средства		2.762	102	
Постојани средства				
Нематеријални и материјални средства	4.2.1.	21.819	22.536	
Долгорочни финансиски вложувања	4.2.2.	0	9.000	
Вкупно постојани средства		21.819	31.536	
Вкупна актива		24.581	31.638	
Пасива				
Краторочни обврски				
Краткорочни обврски спрема добавувачи	4.3.1.	16	43	
Пасивни временски разграничувања	4.3.2.	2.746	9.059	
Вкупно тековни обврски		2.762	9.102	
Извори на средства				
Извори на капитални средства	4.4.1.	21.353	22.070	
Вкупно извори на деловни средства		21.353	22.070	
Ревалоризирана резерва	4.4.2.	466	466	
Вкупна пасива		24.581	31.638	

ДЕМОКРАТСКА УНИЈА ЗА ИНТЕГРАЦИЈА
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

ПРЕГЛЕД			
НА ПРОМЕНИ НА ИЗВОРИ НА КАПИТАЛНИТЕ СРЕДСТВА ЗА 2016 ГОДИНА			
			во 000 денари
О П И С	Државен јавен капитал	Ревалоризирана резерва	Вкупно
Состојба 01.01.2016 година	22.070	466	22.536
Зголемување по основ на:	154	-	154
Набавки во тековната година	154		154
Намалување по основ на:	871	-	871
Продажба на превозно средство	343		343
Амортизација	528	-	528
Состојба 31.12.2016 година	21.353	466	21.819